

# తెలుగువారి ఆత్మగౌరవానికి ప్రతీకగా ఎన్టీఆర్?



నటీంచి తెలుగు ప్రజల గుండెల్లో భగవంతుని స్వరూపంగా నిలిచారని గుర్తు చేశారు. కుల మత ...2లో...

**తిరుపతి కార్పొరేషన్, మేజర్ న్యూస్:**

సినీ, రాజకీయ రంగాల్లో తనదైన ముద్ర వేసి తెలుగువారి ఆత్మగౌరవానికి ప్రతీకగా ఎన్టీఆర్? నిలిచారని రాయలసీమ రంగస్థలం చైర్మన్ గుండాల గోపీనాథ్ రెడ్డి కొనియాడారు. సందమూరి తారక రామారావు వర్ధంతి సందర్భంగా గురువారం టౌన్ క్లబ్ కూడలి లోని ఆయన విగ్రహానికి రాయలసీమ రంగస్థలం ఆధ్వర్యంలో పూలమాల వేసి నివాళులర్పించారు. ఈ సందర్భంగా ఆయన మాట్లాడుతూ ఎన్టీఆర్ వివిధ రూపాల పాత్రలలో

# సూర్య

చిత్తూరు జిల్లా
తిరుపతి జిల్లా

శుక్రవారం
19 డిసెంబర్ 2023
పేజీలు 8

**ప్రభుత్వ భూములు కబ్జా..**

## రెచ్చిపోతున్న ఒక భూస్వామి

- వి.కోట మండలంలో రోజురోజుకీ భూముల ధరలు ఏకంగా ఆకాశాన్ని తాకుతున్నాయి

**వి.కోట, మేజర్ న్యూస్:**  
వి.కోట మండలంలో రోజురోజుకీ భూముల ధరలు ఏకంగా ఆకాశాన్ని తాకుతున్నాయి. ఎప్పటికైనా భూమి విలువ పెరుగుతుంది కానీ తగ్గదు అని తెలుసుకున్న కొంతమంది. ఈ మధ్య కాలంలో ఎక్కువగా భూములపై కన్ను వేశారు. ఖాళీ స్థలం కనబడితే చాలు కబ్జా చేయాల్సిందే తమ పేరిట బోర్డు పాతాల్సిందే.

**ప్రభుత్వ భూములకు రక్షణ కరువు..**  
ఈ మధ్య కాలంలో ఎక్కడ చూసినా ప్రభుత్వ భూములకు రక్షణ లేకుండా పోయింది. ఖాళీ స్థలం కనబడితే చాలు కబ్జా చేస్తున్నారు. అసలు ప్రభుత్వ భూములను కాపాడాల్సిన బాధ్యత సంబంధితశాఖ అధికారులది కదా అని ప్రజలు ప్రశ్నిస్తున్నారు. ఒకవేళ తెలిసినా కూడా తెలియనట్లు వ్యవహరిస్తున్నారా? అని ఆశ్చర్యపోతున్నారు. ముడుపులు తీసుకోవడంలో ఉన్న శ్రద్ధ వారి పని తీరుపై లేదని ప్రజలు ఆగ్రహం వ్యక్తం చేస్తున్నారు. కొందరు బడా బాబులు, నాయకులతో చేతులు కలిపే ఈ తంతు నడిపిస్తున్నారు అనే ఆరోపణలు కూడా వస్తున్నాయి.

**రెచ్చిపోతున్న కొందరు భూస్వాములు**  
కొందరు అక్రమార్కులు సులభంగా డబ్బులు సంపాదించాలి అనే ఆలోచనలతో ఖాళీగా ఉన్న భూములపై కన్నేస్తున్నారు. కబ్జా చేసి విక్రయిస్తున్నారు. కొందరు అక్రమార్కులు అధికారులను, చోటా మోటా నాయకులను కలుపుకొని వారి చేతులు తడుపుతూ యధేచ్ఛగా దర్యాగా కబ్జా చేస్తున్నారు. అధికారుల అండదండలు పుష్పలంగా ఉండడంతోనే అక్రమార్కులు కబ్జాలు చేస్తూ రెచ్చిపోతున్నారని చెబుతున్నారు. వారి కబ్జాలకు ఏ మాత్రం అడ్డా, అదుపు లేకుండా పోయిందని స్థానికులు ఆవేదన వ్యక్తం చేస్తున్నారు.

**తెలిసినా.. తెలియనట్లు వ్యవహరిస్తున్న ఉన్నతాధికారులు**  
ప్రభుత్వ భూమి కబ్జా అయిన విషయం తెలిసినా కూడా పట్టించుకోవడం లేదని ప్రజలు చెబుతున్నారు. పలుసార్లు ఫిర్యాదు చేసినా కూడా పట్టించుకోకుండా ఏదో ఒకటి చెప్పి దాట వేస్తున్నారని తెలిపారు. ప్రభుత్వ భూమి కబ్జా విషయంలో అన్ని తెలిసినా.. ఉన్నత అధికారులు స్పందించడం లేదంటే ఇందులో ఆంతర్యం ...2లో...

# సర్పంచులు సలహాలు ఇచ్చేలా వుండాలి


- వికసిత భారత్ లక్ష్యం 2047 లో అగ్రగామిగా నిలవాలి: కేంద్ర సహాయమంత్రి  
- సచివాలయ వ్యవస్థ ఏర్పాటుతో సంక్షేమం, అభివృద్ధి సాధిస్తున్నాం: రాష్ట్ర పంచాయితీ రాజ్ మంత్రి



అభివృద్ధికి నాంది పలకాలన్నారు. ఆరోగ్యం, ఆయుష్, స్త్రీలు, శిశు అభివృద్ధి, తాగునీరు, పారిశుధ్యం, యువజన వ్యవహారాలు, పాఠశాల విద్య మొదలైన శాఖల కార్యదర్శుల క్రియాశీల సహకారంతో గ్రామ ఆరోగ్య ప్రణాళిక తయారీపై గ్రామ పంచాయితీలు దృష్టి సారించాలి. దేశంలో ప్రతి గ్రామ పంచాయితీలో ప్రజలకు శుద్ధ జలాలను అందించాలనే లక్ష్యంతో 2 వేల కోట్లతో జలజీవన్ మిషన్ ఏర్పాటు చేయడం జరిగిందన్నారు. రాష్ట్ర ఉప ముఖ్యమంత్రి, పంచాయితీ రాజ్ శాఖ మంత్రి బుడి ముత్యాల నాయుడు మాట్లాడుతూ రాష్ట్ర ముఖ్యమంత్రి జగన్ పంచాయితీలపై ప్రత్యేక శ్రద్ధ పెట్టారని, గ్రామసచివాలయాలు, ఆరోగ్యకేంద్రాలు, అంగన్ వాడీ ఏర్పాటుతో అభివృద్ధి, సంక్షేమం దిశగా, ఆరోగ్యసురక్ష, పౌష్టికాహార అందిస్తూ సుస్థిర అభివృద్ధి లక్ష్యాలు, ఆరోగ్య గ్రామాలే లక్ష్యంగా ముందుకు వెళుతున్నారన్నారు. ప్రభుత్వ ప్రాధాన్యతా భవనాలు సచివాలయాలు, ఆరోగ్యకేంద్రాలు, రోడ్లు, ...2లో...

**తిరుపతి కార్పొరేషన్, మేజర్ న్యూస్:**  
పంచాయితీ సర్పంచ్ అభివృద్ధి బారత దేశంలో కీలకవ్యక్తి అని, మన 100 ఏళ్ల స్వాతంత్ర్య భారతదేశం వికసిత భారత్ లక్ష్యం -2047 అభివృద్ధి సాధించి ముందు నిలవాల్సిన అవసరం ఎంతైనా వుందని కేంద్ర పంచాయితీ రాజ్ సహాయ మంత్రి కపిల్ మోరేశ్వర్ పాటిల్ అన్నారు. గురువారం శ్రీపద్మావతి మహిళా విశ్వవిద్యాలయ ఆడిటోరియంలో ఆరోగ్యకర భవిష్యత్తు దిశగా ఆరోగ్యకర గ్రామం అనే అంశంపై మూడు రోజుల జాతీయ వర్క్ షాప్ పనుల పంచాయితీ రాజ్ శాఖ సహాయ మంత్రి కపిల్ మోరేశ్వర్ పాటిల్ ప్రారంభించారు. కేంద్ర సహాయమంత్రి మాట్లాడుతూ గ్రామ సర్పంచుల్లో అత్యుత్సాహం నిండుగా వుండాలన్నారు. గ్రామాల్లో సర్పంచులు, స్వయం సహాయక మహిళా సభ్యులు కీలక పాత్ర పోషిస్తున్నారని అయినా ఇంకా ఎన్నో గ్రామాలు అభివృద్ధి చెందాల్సి వుందన్నారు. అత్యుత్సాహంతో సర్పంచులు

## అయోధ్యకు శ్రీవారి లడ్డూప్రసాదం సిద్ధం



**తిరుమల, మేజర్ న్యూస్:**  
అయోధ్యలో ఈ నెల 22వ తేదీ శ్రీ రామచంద్రులవారి విగ్రహప్రతిష్ఠ, శ్రీరామ మందిరం ప్రారంభోత్సవం సందర్భంగా భక్తులకు 25 గ్రాముల బరువు గల ఒక లక్ష చిన్న లడ్డూలను శ్రీవారి ప్రసాదంగా అందించేందుకు తీటిడీ ఏర్పాటు చేపట్టింది. ఇందుకోసం గురువారం తిరుమలలోని శ్రీవారి సేవాసదన్ లో శ్రీవారి సేవకులు ఒక్కో కవర్ లో రెండు చిన్న లడ్డూలు చొప్పున ప్యాకింగ్ చేశారు. ఈ విధంగా మొత్తం 350 బాక్సులను సిద్ధం చేశారు. 350 మంది శ్రీవారి సేవకులు ఈ సేవలో పాల్గొన్నారు. ఈ లడ్డూలను అయోధ్యకు పంపనున్నారు. ఈ కార్యక్రమంలో డెప్యూటీ ఈవో జనరల్ శివప్రసాద్, పోటు ఏకావో శ్రీనివాసులు తదితర సిబ్బంది పాల్గొన్నారు.

## జిల్లాలో 25,736 మందికి వడ్డీ రీయంబర్స్

- జిల్లా కలెక్టర్ సగిలి షనోహన్



**చిత్తూరు కలెక్టరేట్, మేజర్ న్యూస్:**  
సవరత్నాల ద్వారా పేదలందరికీ ఇల్లు పథకం ద్వారా పేద అక్కచెల్లెమ్మల సొంతింటి కల సాకారం చేయాలన్న ఉద్దేశ్యంతో మహిళా సంఘాలలో ఉన్న మహిళలకు పాపలా వడ్డీకే రూ.35 వేల చొప్పున బ్యాంకు రుణం అందివ్వడమే కాక వాటికి సంబంధించిన వడ్డీ రీయంబర్స్ నేరుగా మహిళల బ్యాంక్ ఖాతాలకు జమచేసే కార్యక్రమాన్ని రాష్ట్ర ముఖ్యమంత్రి వైఎస్.జగన్ మోహన్ రెడ్డి వర్చువల్ ద్వారా బటన్ నొక్కి ప్రారంభించిన సందర్భంగా గురువారం ఉదయం చిత్తూరు కలెక్టరేట్ వీడియో కాన్ఫరెన్స్ హాల్ నందు జిల్లా కలెక్టర్ సగిలి షనోహన్, జడ్పీ చైర్మన్ గోవిందప్ప శ్రీనివాసులు, చిత్తూరు పార్లమెంట్ సభ్యుడు యన్.రెడ్డిప్ప, చిత్తూరు నగర పాలక సంస్థ మేయర్ అమదా, గృహ నిర్మాణ సంస్థ పిడి పద్మనాభం పాల్గొన్నారు. చిత్తూరు జిల్లాలో ...2లో...









సంక్షేమ పాలనకు

# ఎన్టీఆర్ ఆద్యుడు

-కిషన్ చంద్



### వెదురుకుప్పం, మేజర్ స్టాన్స్:

రాష్ట్రంలో సంక్షేమ పాలనకు దివంగత మాజీ ముఖ్యమంత్రి నందమూరి తారక రామారావు ఆద్యుడు అని ఎన్నారై కోఆర్డినేటర్ గురుసాల కిషన్ చంద్ కొనియాడారు. గురువారం మండలంలోని పచ్చికాపలంలో ఎన్టీఆర్ వర్తంత్రిని ఘనంగా జరుపుకున్నారు. ఎన్టీఆర్ చిత్రపటానికి పూలమాలలు వేసి నివాళులర్పించారు. రాష్ట్ర ముఖ్యమంత్రిగా నందమూరి తారక రామారావు ఎన్నో సంక్షేమ కార్యక్రమాలను ప్రవేశపెట్టి ప్రజలకు అందజేసిన మహనీయుడని, చరిత్రలో చిరస్మయిండుగా మిగిలిపోయారని ఆయన అన్నారు. అనంతరం పచ్చికాపలం ప్రాథమిక ఆరోగ్య కేంద్రంలో రోగులకు పండ్లను పంచిపెట్టారు. అదేవిధంగా మండల కేంద్రమైన వెదురుకుప్పం తెలుగుదేశం పార్టీ కార్యాలయంలో మండల తెలుగుదేశం పార్టీ అధ్యక్షుడు కామసాని లోకనాథ్ రెడ్డి ఆధ్వర్యంలో ఎన్టీఆర్ వర్తంత్రి వేడుకలను జరుపుకున్నారు. కార్యక్రమంలో క్లస్టర్ ఇంచార్జ్ మోహన్ మురళి, టిఎన్ఐయూసి అధ్యక్షులు గాలి బాబు నాయుడు, తెలుగుదేశం పార్టీ నాయకులు చంగ్రలాయెరెడ్డి, వెంకటరమణారెడ్డి, రాజశేఖర్ వర్మ, విశ్వనాథ్, గురవయ్య తెలుగుదేశం కార్యకర్తలు పాల్గొన్నారు.

### గానుగచింతలో ఉచిత పశువైద్య శిబిరం



### రొంపిచెర్ల, మేజర్ స్టాన్స్:

గానుగ చింత గ్రామపంచాయతీలో ఉచిత పశు వైద్య శిబిరం నిర్వహించినట్లు మండల పశు వైద్యాధికారి డాక్టర్ శ్రీధర్ తెలిపారు. వాటర్ షెడ్ ఆధ్వర్యంలో నిర్వహించిన ఉచిత పశు వైద్య శిబిరంలో గొర్రెలు, మేకలకు నట్ల నివారణ మందులు, టీకాలు వేయడం జరిగిందన్నారు. ఈ సందర్భంగా ఆయన మాట్లాడుతూ గొర్రెలు, మేకలకు అహారం అందించే విధానం, మేకలకు పుట్టిన పిల్లలకు తీసుకోవాల్సిన జాగ్రత్తలు, అలాగే మేకలకు సకాలంలో టీకాలు వేయించడం ద్వారా మేకల పెంపకంను వృద్ధి చేయవచ్చని అన్నారు. సుమారు 782 మేకలకు, గొర్రెలకు వైద్య పరీక్షలు చేయడం జరిగిందన్నారు. ఈ కార్యక్రమంలో వాటర్ షెడ్ వైద్య చంద్రయ్య నాయుడు, ఎంపీటీసీ రమణమ్మ, సర్పంచ్ హేమలత, ప్రాజెక్ట్ ఆఫీసర్ తేజస్విని, టెక్నికల్ అసిస్టెంట్ రెడ్డి శేఖర్, పశు వైద్య సిబ్బంది మోహిత్, అల్లాఫ్, నందకుమార్ తదితరులు పాల్గొన్నారు.

# మామిడిలో యాజమాన్య పద్ధతులు పాటిస్తే అధిక దిగుబడులు

## -జిల్లా ఉద్యానవన అధికారి

### వెదురుకుప్పం, మేజర్ స్టాన్స్:

చిత్తూరు జిల్లాలో ప్రధానంగా ఉద్యానవన పంటలు సాగు అవుతున్నాయని అందులో ప్రధానంగా మామిడి పంట ఎక్కువగా ఉన్నదని నాణ్యమైన దిగుబడుల కోసం తక్కువ ఖర్చుతో ఎక్కువ లాభం పొందే విధంగా అధికారుల సూచనలను ఎప్పటికప్పుడు తీసుకొని క్షేత్రస్థాయిలో పాటించాలని జిల్లా ఉద్యానవన శాఖ అధికారి మధుసూదన్ రెడ్డి అన్నారు. మామిడికి పూత దశ నుంచి కోత దశ వరకు చేపట్టాల్సిన చర్యల గురించి అవగాహన కార్యక్రమం వెదురుకుప్పం మండల కేంద్రంలో గురువారం నాడు నిర్వహించారు. ఈ సందర్భంగా జిల్లా ఉద్యానవన అధికారి మాట్లాడుతూ రైతు భరోసా కేంద్రాల్లో ప్రస్తుతం ఉద్యానవన శాఖ సిబ్బంది ఉన్నారని భూసారానికి సంబంధించి వ్యవసాయ అధికారులు ఉద్యాన పంటలలో చేపట్టాల్సిన చర్యల గురించి ఉద్యాన శాఖ సిబ్బంది సలహాలు సూచనలను పాటిస్తే మంచి ఆదాయం పొందే అవకాశం ఉందని అన్నారు. పూత దశ నుంచి కోత దశ వరకు యాజమాన్య పద్ధతులను పాటించి తక్కువ ఖర్చుతో నాణ్యమైన దిగుబడులు పొందే విధంగా చూసుకోవాలని అన్నారు. ప్రస్తుతం పూత ప్రారంభం అయ్యే పరిస్థితిలో ఉందని అందుకు అనుగుణంగా వాతావరణంలో మార్పులు రావడం జరిగిందని ఈ మార్పులతో వచ్చే పూతను నిలబెట్టుకోవడానికి సరైన పిచికారి మందులు ఉపయోగించాలని అన్నారు. మామిడి తోటల విషయంలో ఎటువంటి అనుమానాలు వచ్చిన సమీపంలోని రైతు భరోసా కేంద్రాలలో ఉన్న ఉద్యానవన సిబ్బందిని సంప్రదించవచ్చునని ఆయన అన్నారు. ఎక్కువగా ఏదైనా వ్యాధులు వచ్చినట్లయితే ఆ ఉద్యాన శాఖ సిబ్బందిపై అధికారులకు తెలపడంతో పాటు శాస్త్రవేత్తలను రప్పించి క్షేత్ర స్థాయిలో చేపట్టాల్సిన చర్యల గురించి పంటల నాణ్యత కోసం చేపట్టే చర్యల గురించి వారి ద్వారా తెలుసుకొని వారి సూచనలను అనుసరించినట్లయితే మంచి ఆదాయం పొందేందుకు వీలు ఉంటుందని అన్నారు. జిల్లాలోని 31 మండలాలలో 29 మండలాలలో ప్రధాన పంటగా మామిడి ఉందని సరైన నాణ్యత గల మామిడి దిగుబడి అయితే ఇతర దేశాలకు కూడా ఎగుమతులు అయ్యే అవకాశం ఉంటుందని అటువంటి నాణ్యత గల దిగుబడుల కోసం ప్రయత్నం చేయాలని ఈ సందర్భంగా ఆయన అన్నారు. అంతర్జాతీయ ప్రమాణాలకు అనుగుణంగా ఎరువులు, క్రిమినోహారక మందులు ఉపయోగించినట్లయితే ఇతర దేశాలకు ఎగుమతి అయ్యే వీలు ఉంటుందని అన్నారు. ఎరువులు క్రిమినోహారక మందుల లభ్యత గురించి రైతులతో చర్చించిన జిల్లా ఉద్యానవన శాఖ అధికారి అధికారుల ద్వారా చేపట్టాల్సిన చర్యల గురించి తెలియజేశారు. ఈ కార్యక్రమంలో భారీ ఎత్తున రైతులు పాల్గొన్నారు.



### అంబేద్కర్ విగ్రహవిష్కరణకు బయలు దేలిన బస్సులు



### చౌడేపల్లి, మేజర్ స్టాన్స్:

మండలం నుండి విజయవాడ ప్రపంచమేధావి డాక్టర్ బి.ఆర్.అంబేద్కర్ విగ్రహవిష్కరణ మహోత్సవానికి చౌడేపల్లి మండలం నుండి 50 మంది సభ్యులతో కూడిన బృందం చౌడేపల్లి మండల పరిషత్ అభివృద్ధి కార్యాలయం నుండి బయలుదేరినది. యం.పి.డి.ఓ సుధాకర్, యం.పి.పి.గాజుల రామ్మూర్తి, జడ్పీటీసీ దాయాదర్ రాజు, తాహ్ శిల్పార్ మాధవరాజు జెండా ఊపి ప్రారంభించారు. ఈ కార్యక్రమంలో వై.కా.పా మండల అధ్యక్షులు కూరపర్తి అంజిబాబు, యస్సి సెల్ అధ్యక్షులు వరదన గోవిందయ్య, బోయకొండ డిష్ సూరి, గడ్డంవారిపల్లి గిరి, పందిళ్ళపల్లి సర్పంచా కదిరప్ప, గురుమూర్తి, రామ్మూర్తి, రాజస్వ, జాల నాగరాజ తదితరులు పాల్గొన్నారు.


### డాక్టర్ బి.ఆర్ అంబేద్కర్ విగ్రహవిష్కరణకు తరలి వెళ్లిన నేతలు

#### వెదురుకుప్పం, మేజర్ స్టాన్స్:

విజయవాడ లో శుక్రవారం 125 అడుగుల డాక్టర్ బి.ఆర్ అంబేద్కర్ విగ్రహవిష్కరణకు వెదురుకుప్పం నుంచి గురువారం తరలి వెళ్లారు. సామాజిక సమతా సంకల్పయాత్రలో భాగంగా బస్సును వెదురుకుప్పం ఎంపీడీవో ప్రేమ్ రాజ్ కుమార్, జడ్పీటీసీ చలం పాలెం సుకుమార్ జెండా ఊపి ప్రారంభించారు.



## మహనీయునికి గణ నివాళులు



### చౌడేపల్లి, మేజర్ స్టాన్స్:

తెలుగుదేశం పార్టీ సృష్టి కర్త పేద, బడుగు, బలహీన వర్గాల ఆశాజ్యోతి, నటసార్వ భౌముడు స్వర్ణీయ నందమూరి తారకరామారావు వర్తంత్రి సందర్భంగా ఆ మహనీయుని స్మరించుకుంటూ మండల అధ్యక్షులు గువ్వల రమేష్ రెడ్డి ఆధ్వర్యంలో చౌడేపల్లి బస్టాండ్ నందు నందమూరి తారకరామారావు చిత్రపటానికి పూలమాలలు వేసి నివాళు అర్పించారు. ఈ కార్యక్రమంలో మండల ఉపాధ్యక్షులు ఆవుల రామచంద్ర, ముని వెంకటప్ప వెంకటరమణ నాయకులు పవన్ రెడ్డి, మరియు మండల నాయకులు కార్యకర్తలు. పాల్గొన్నారు.

### ఈవీఎంల వినియోగంపై ట్రాన్స్ జెండర్లకు అవగాహన

#### చిత్తూరు కార్పొరేషన్ మేజర్ స్టాన్స్:

ఎలక్ట్రానిక్ ఓటింగ్ మిషన్ లపై ప్రతి ఒక్కరూ అవగాహన పెంచుకోవాలని నగర కమిషనర్ డా. జె అరుణ చెప్పారు. గురువారం సాయంత్రం నగరపాలక కార్యాలయంలో ట్రాన్స్ జెండర్లకు ప్రత్యేకంగా ఈవీఎంలపై అవగాహన కార్యక్రమాన్ని నిర్వహించారు. ఈ సందర్భంగా ఎన్నికల్లో వినియోగించే ఈవీఎంలపై కమిషనర్ అవగాహన కల్పించారు. ఈవీఎంలో ప్రధానంగా మూడు భాగాలు ఉంటాయి.. బ్యాలెట్ యూనిట్, కంట్రోల్ యూనిట్, వివిప్యాట్ ల గురించి వివరించారు. ఈవీఎంలో గుర్తులు ఎలా ఉంటాయి? ఓటు ఏ విధంగా వేయాలి వేసిన ఓటు సక్రమంగా నమోదు అయ్యిందా లేదా అనే విషయాలపై అవగాహన కల్పించారు. అర్హులైన ట్రాన్స్ జెండర్లు ఓటు హక్కు నమోదు చేసుకోవాలని, ఎన్నికల్లో తప్పనిసరిగా ఓటు హక్కు వినియోగించుకోవాలని పిలుపునిచ్చారు. కార్యక్రమంలో సహాయ కమిషనర్ గోవర్ధన్, ఏసీపీ రామకృష్ణుడు, ఎంఈ గోమతి, ఎంహెచ్వో డా. లోకేష్, డీఈ రమణ తదితరులు పాల్గొన్నారు.



# తెలుగువారి ఆత్మగౌరవానికి ప్రతీక ఎన్టీఆర్

- కుప్పంలో ఘనంగా ఎన్టీఆర్ వర్ధంతి వేడుకలు



కుప్పం, మేజర్ న్యూస్:

తెలుగువారి ఆత్మగౌరవానికి ప్రతీక ఎన్టీఆర్.. అని బదుగు, బలహీనవర్గాల ఆశాజ్యోతి స్వర్ణీయ నందమూరి తారాక రామారావు అని కుప్పం టీడీపీ ఇంఛార్జి పి.ఎస్.మునిరత్నం అన్నారు. తెలుగుదేశం పార్టీ వ్యవస్థాపకుడు, దివంగత మాజీ ముఖ్యమంత్రి ఎన్టీ రామారావు 28వ వర్ధంతి కార్యక్రమం గురువారం కుప్పం పట్టణంలో టీడీపీ శ్రేణులు ఘనంగా నిర్వహించారు. ఈ సందర్భంగా కుప్పం బస్టాండ్ ఆవరణలో ఎన్టీఆర్ చిత్రపటానికి, ఆయన విగ్రహానికి పూలమాలలు వేసి ఘనంగా నివాళులర్పించారు. అనంతరం అన్నదాన కార్యక్రమం నిర్వహించారు. ఈ సందర్భంగా టీడీపీ నాయకులు మాట్లాడుతూ స్వర్ణీయ ఎన్టీఆర్ తెలుగుదేశం పార్టీని స్థాపించి సామాజికంగా, రాజకీయంగా వెనుకబడిన వర్గాల అభివృద్ధి కోసం, మహిళల సమాన హక్కుల కోసం అనేక పథకాలను ప్రవేశ పెట్టి వారి అభివృద్ధికి కృషి చేసిన మహానుభావుడని కొనియాడారు. ఆయన చేపట్టిన కార్యక్రమాలు తెలుగు ప్రజల జీవితంలో ఒక మైలు రాయిగా నిలిచి పోయాయని, తెలుగు ప్రజలు ఉన్నన్ని రోజులు ఎన్టీఆర్ వారి గుండెల్లో నిలిచి పోతారని, ఆయన బాటలో నారా చంద్రబాబు నాయుడు తెలుగు ప్రజల అభివృద్ధికి నిరంతరం కృషి చేస్తున్నారన్నారు. ఈ కార్యక్రమంలో కుప్పం టీడీపీ ఇంఛార్జి పి.ఎస్.మునిరత్నం, మునిస్వల్ పార్టీ అధ్యక్షులు రాజ్ కుమార్, రూరల్ పార్టీ అధ్యక్షులు ప్రేమ్ కుమార్, మాజీ మార్కెట్ కమిటీ చైర్మన్ సత్యేంద్ర శేఖర్, గోపినాథ్, నియోజకవర్గ మహిళా అధ్యక్షురాలు అనసూయమ్మ, కౌన్సిలర్ జాకీర్ మరియు టీడీపీ నాయకులు, కార్యకర్తలు పాల్గొన్నారు.

తెలుగుజాతి పారుషాన్ని

ధీర్ఘికి పరిచయం చేసిన మొనగాడు నందమూరి తారక రామారావు - శ్రీకాళహస్తి తెలుగుదేశం నేతలు

శ్రీకాళహస్తి, మేజర్ న్యూస్:



ఆంధ్ర ప్రదేశ్ వా జీ ముఖ్యమంత్రి కీశే నందమూరి తారకరామారావు 28 వ వర్ధంతి నంద ర్భంగా శ్రీకాళహస్తి పట్టణం ఎన్టీఆర్ విగ్రహానికి పూలభిక్షం చేసి ఘన నివాళులర్పించారు, ఈ కార్యక్రమంలో శ్రీకాళహస్తి నియోజకవర్గం తెలుగుదేశం పార్టీ ఇంచార్జి బొజ్జల సుధీర్ రెడ్డి, మాజీ ఎమ్మెల్యే ఎస్సీ వి నాయుడు పాల్గొన్నారు, ఈ సందర్భంగా వారు మాట్లాడుతూ పేదవారి గుండెల్లో స్థిరస్థాయిగా నిలిచిపోయిన వ్యక్తి మహనీయులు ఎన్టీఆర్, కుల మత భేదాలు లేకుండా ప్రతి ఒక్కరికి సముచిత స్థానం కల్పించిన నేత అని తెలిపారు. ఈ కార్యక్రమంలో శ్రీకాళహస్తి నియోజకవర్గం తెలుగుదేశం పార్టీ నాయకులు, కార్యకర్తలు పాల్గొన్నారు.

# కులగణన పక్కాగా చేపట్టండి : కమిషనర్ హరిత

తిరుపతి కార్పొరేషన్, మేజర్ న్యూస్:

నగర పరిధిలోని ఇంటింటికీ వెళ్లి కులగణన పక్కాగా చేపట్టాలని నగరపాలక సంస్థ కమిషనర్ హరిత అధికారులను ఆదేశించారు. కులగణనపై నగరపాలక సంస్థ కార్యాలయంలో గురువారం అన్ని విభాగాల అధికారులతో కమిషనర్ సమీక్షించారు. ఈ సందర్భంగా కమిషనర్ మాట్లాడుతూ శుక్రవారం నుండి పది రోజుల పాటు ఇంటి ఇంటికీ వెళ్లి సచివాలయ సిబ్బందిచే కుల గణన సర్వే చేయించాలన్నారు. ఇందుకోసం ఇప్పటికే అన్ని ఏర్పాట్లు చేశామని చెప్పారు. కులాల వారి జనాభా, వారి ప్రస్తుత సామాజిక, విద్య, ఆర్థిక పురోగతి నమోదు చేయాలన్నారు. ఈ కులగణన ద్వారా అత్యంత ఉపయోగకరమైన పథకాలు రూపకల్పన చేయడానికి, అర్హులైన వారిని గుర్తించి వారికి లబ్ధి చేకూర్చడానికి, పథకాలు సక్రమంగా అమలు పరచి తద్వారా సామాజిక న్యాయాన్ని పెంపొందించి, సమ సమాజాన్ని స్థాపించడానికి ఉపయోగపడుతుందని తెలిపారు. నగరంలో కుల గణన నిర్వహించుటకు శిక్షణ ఇవ్వడం జరిగిందన్నారు. ఇందు కోసం మహిళా విశ్వవిద్యాలయంలో ప్రాంతీయ స్థాయి సదస్సును నిర్వహించామన్నారు. ఈ సదస్సులో వివిధ వర్గాలకు సంబంధించిన మేధావులు పాల్గొని వారి అభిప్రాయాలను తెలిపారు. కుల గణన నిర్వహణపై విస్తృత స్థాయి అవగాహన ప్రచారం చేపడుతున్నట్లు తెలిపారు. కుల గణన నిర్వహణపై నగరపాలక స్థాయిలో వివిధ వర్గాల సంఘ డైరెక్టర్లు, అధ్యక్షులతో, నగరపాలక స్థాయిలో కుల గణన నిర్వహణపై ఇప్పటికే నగరంలోని కచ్చపి ఆడిటోరియంలో సమావేశం నిర్వహించి అవగాహన కల్పించామన్నారు. కుల గణన జరుగు రూట్ మ్యాప్, రోజువారీ సందర్భన షెడ్యూల్ కూడా సిద్ధం చేశామని చెప్పారు. వీటిని వార్డు సచివాలయంలో నోటిసు బోర్డు నందు ప్రదర్శించడం జరిగిందన్నారు. నగరంలోని అన్ని వార్డుల్లో కుల గణన నిర్వహణ అన్ని గృహాలు వేటిని విస్తరించకుండా గణన సర్వే చేయాలని, వసతి గృహములు, వృద్ధా ఆశ్రమాలు తదితర వాటిల్లో గణన చేయునపుడు ప్రత్యేక శ్రద్ధ వహించి దూష్టికేట్ జరగకుండా జాగ్రత్త వహించాలని అధికారులను కమిషనర్ ఆదేశించారు.



కులగణన నిర్వహించేందుకు ప్రభుత్వంచే రూపొందించిన యాప్ నందు వివరాలు సమాధు చేయాలన్నారు. దీనిపై కూడా అందరికీ శిక్షణ ఇవ్వడం జరిగిందన్నారు. క్షేత్ర స్థాయి సిబ్బంది సేకరించిన సమాచారాన్ని కనీసం 2% ( రెండు శాతము) మరొక్క సారి తనిఖీ చేయాలన్నారు. గణన నిర్వహణ సమయము లో ఏవైన సాంకేతిక, గణన కు సంబంధించిన సందేహాలను క్షేత్ర స్థాయి సిబ్బందికి నివృత్తి చేయుటకు జిల్లా స్థాయి లో హెల్ప్ డెస్క్ అందుబాటులో ఉంటుందన్నారు. కావున నగరంలో కుల గణన నిర్వహించు తేదీలో జనవరి 19 నుంచి 28 వరకు క్షేత్ర సిబ్బందికి అన్ని విధాలా సహకరించాలని ప్రజలకు పిలుపునిచ్చారు. అధికారులు, సిబ్బంది సమన్వయ పరుచుకుని కుల గణనను విజయవంతం చేయాలన్నారు. ఈ సమావేశంలో డిప్యూటీ కమిషనర్ చంద్రమౌళేశ్వర్ రెడ్డి, సూపరింటెండెంట్ ఇంజనీర్ మోహన్, ఎం.ఈ. వెంకట్రామి రెడ్డి, రెవెన్యూ ఆఫీసర్లు కే.ఎల్.వర్మ, సేతుమాధవ్, హెల్ప్ ఆఫీసర్ డాక్టర్ అన్నేష్ రెడ్డి, డి.సి.పి శ్రీనివాసులు రెడ్డి, ఏసీపి బాల సుబ్రమణ్యం, పాల్గొన్నారు.

# మరం పల్లె గ్రామంలో ఎన్టీఆర్ వర్ధంతి వేడుకలు

- మాజీ ఎంపీపీ హరిబాబు నాయుడు

పెనుమూరు, మేజర్ న్యూస్:



విశ్వవిఖ్యాత నటసార్యభోమ, తెలుగు జాతి ముద్దుబిడ్డ, ప్రపంచవ్యాప్త తెలుగు ప్రజలందరూ ఆప్యాయంగా పిలుచుకునే అన్న.. స్వర్ణీయ తారక రామారావు వర్ధంతి వేడుకలను పెనుమూరు మండలంలోని మరంపల్లి గ్రామంలో తెలుగుదేశం పార్టీ మాజీ ఎంపీపీ హరిబాబు నాయుడు అధ్యక్ష్యంలో ఘనంగా నిర్వహించారు. ఈ సందర్భంగా దేశం పార్టీ నాయకులు స్వర్ణీయ రామారావు చిత్రపటానికి పూలమాలనేసి ఘనంగా నివాళులర్పించారు. అనంతరం పెద్ద ఎత్తున అన్నదాన కార్యక్రమాన్ని చేపట్టారు. ఈ సందర్భంగా ఆయన మాట్లాడుతూ స్వర్ణీయ నందమూరి తారక రామారావు తన ప్రతిభను కేవలం సినిమాకే పరిమితం చేయకుండా, రాజకీయాలలోనూ రాణించి దాదాపు 8 సంవత్సరాల పాటు ఆంధ్రప్రదేశ్ ముఖ్యమంత్రిగా పనిచేశారు. పేదల బతుకుల తలరాతలను మార్చే కార్యక్రమాలన్నిటికీ శ్రీకారం చుట్టారు. ఆయన చేసిన పాత్రలు తెలుగు వారి గుండెల్లో చిరస్థాయిగా నిలిచిపోతాయి. ఇప్పటికీ ఎందరో అభిమానులు ఆయనను ఒక దేవుడిగా కొలుస్తుండగా, ఎన్టీఆర్ నటించిన పాత్రలు, ఆయన చేసిన సేవా కార్యక్రమాలు ఎన్ని తరాలైనా మార్గదర్శకంగా ఉన్నాయన్నారు. ఈ కార్యక్రమంలో తెలుగుదేశం పార్టీ మాజీ ఎంపీపీపీ అబ్దుల్ సలాం, భాస్కర్ నాయుడు ఎన్ ఎస్ నాయుడు, తదితర పార్టీ కార్యకర్తలు నాయకులు పాల్గొన్నారు.

# తెలుగువారి తేజం ఎన్టీఆర్ 28వ వర్ధంతి వేడుకలు

కార్వేటిసగరం, మేజర్ న్యూస్:

కార్వేటిసగరం గాండ్ల మిట్ట కూడలి వద్ద తెలుగుదేశం పార్టీ వ్యవస్థాపక అధ్యక్షులు స్వర్ణీయ నందమూరి తారక రామారావు 28వ వర్ధంతి వేడుకలను టీడీపీ, జనసేన నాయకులు ఘనంగా నిర్వహించారు. ఎన్టీఆర్ చిత్రపటానికి పూలమాలలు వేసి పూజలు నిర్వహించారు. ఈ సందర్భంగా ఎన్టీఆర్ సేవలను కొనియాడారు ఆయన ఆశయ సాధనకు శామంతా కృషి చేశామని ఆయన స్థాపించిన తెలుగుదేశం పార్టీ మరింత బలోపేతానికి తమ వంతు పాటుపడతామని ఈ సందర్భంగా వారు పేర్కొన్నారు. ప్రతి గ్రామంలోనూ వర్ధంతి వేడుకలు ఘనంగా నిర్వహించారు. ఈ కార్యక్రమంలో తెలుగుదేశం పార్టీ నాయకులు కార్యకర్తలు అభిమానులు పాల్గొన్నారు. అనంతరం అన్నదాన కార్యక్రమాన్ని నిర్వహించారు.




# మినీ రైల్వే ఓవర్ బ్రిడ్జిను కోసం డి.ఆర్.ఎం కు వినతి పత్రం అందజేసిన జగదీష్ బాబు

కుప్పం, మేజర్ న్యూస్:



కుప్పంలో మినీ రైల్వే ఓవర్ బ్రిడ్జిను ఏర్పాటు చేయాలని రైల్వే డివిజన్లో మేనేజర్ యోగేష్ మోహన్ ను కలిసి సాయి మాత సేవ ట్రస్ట్ వ్యవస్థాపకులు జగదీష్ బాబు వినతి పత్రం అందజేశారు. ఈ సందర్భంగా ఆయన మాట్లాడుతూ కుప్పం పట్టణంలో రెండు ప్రాంతాల ప్రజలకు ప్రధాన రవాణా సమస్యలకు శాశ్వత పరిష్కార దిశగా నూతనంగా మినీ రైల్వే ఓవర్ బ్రిడ్జి ను (101 గేటు మీదుగా ఉండేటట్లు) మంజూరు చేయాలని కుప్పంకు అదనంగా రెండు పుష్పాల్ రైళ్లు ను నడపాలని కుప్పం మీదుగా వెళ్తున్న రైల్వెను కుప్పంలో నిలుపుదల చేయాలని కోరుతూ దక్షిణ పచ్చిమ రైల్వే డివిజన్లో మేనేజర్ యోగేష్ మోహన్ ను గురువారం బెంగుళూరులోని డి.ఆర్.ఎం అఫీస్లో సాయి మాత సేవా ట్రస్ట్ వ్యవస్థాపకులు జగదీష్ బాబు కలిసి వినతి పత్రం అందజేశారు. ఈ కార్యక్రమంలో సాయి మాత సేవ ట్రస్ట్ వ్యవస్థాపకులు జగదీష్ బాబు, బాలసుబ్రమణ్యం, చంద్రశేఖర్ గౌడ్, వెంకటేశ్, పద్మజ, సుగుణ తదితరులు పాల్గొన్నారు.

**శ్రీవారిని దర్శించుకున్న పలువురు ప్రముఖులు**



**తిరుమల, మేజర్ న్యూస్:**

తిరుమల శ్రీవారిని పలువురు ప్రముఖులు దర్శించుకున్నారు. గురువారం ఉదయం విఠపి విరామ సమయంలో తెలంగాణ ఎంపీ రంజిత్ రెడ్డి, ఎమ్మెల్యే బాల వీరాంజనేయ స్వామి, ఏలూరి సాంబశివరావు, గొట్టిపాటి రవికుమార్లు వేర్వేరుగా శ్రీవారి సేవలో పాల్గొని మొక్కులు సమర్పించుకున్నారు. దర్శనానంతరం రంగనాయకుల మండపంలో వేదపండితులు వేదాశీర్షవనం అందించగా ఆలయ అధికారులు శ్రీవారి తీర్థప్రసాదాలు అందజేసి పట్టువస్త్రంతో సత్కరించారు.

**జై శ్రీరామ్ జై శ్రీరామ్**  
తిరుపతి మేజర్ న్యూస్



**తిరుపతి గురువారం**

ప్రపంచ ఆదర్శమూర్తి శ్రీరామచంద్ర ప్రభు అయోధ్య నుండి వచ్చినట్లువంటి అక్షింతలను తిరుపతిలోనే 33 వ డివిజన్ అశోక నగర్ లో గల శ్రీ రాముల వారి దేవాలయం, మరియు అశోక నగర్ మొదట వీధి లో గల విఘ్నేశ్వరుడు గుడిల వద్ద కు రావడం జరిగినది. ఆలయం లో వుంచి పూజలు చేసి భక్తులకు పంపిణీ చేయడం జరిగింది .విశ్వహిందూ పరిషత్ ఆర్ఎస్ఎస్ నాయకులు రామ భక్తులు, శ్రీరామ జన్మభూమి అక్షింతలను , అయోధ్య రామ ఘోటో కరపత్రము ఇవ్వడం జరిగింది భక్తులు చాలా సంతోషించి వ్యక్తం చేస్తూ ఇచ్చినట్లువంటి పవిత్రమైన శ్రీ రామచంద్ర ప్రభు మహా ప్రసాదం అక్షింతలను భక్తి పూర్వకంగా తీసుకోవడం జరిగింది ఈ కార్యక్రమంలో పొన్నగంటి భాస్కర్ లవ్ బ్లీ వెంకటేశ్వర రావు వాల్మీకి నాగరాజ్ మహేష్ గోవిందుడు శ్రీను బాలాజీ మరియు ప్రమీళు శాంత కన్నూరి మహిళలు తదితరులు భక్తులు పాల్గొని కార్యక్రమాన్ని జయప్రదం చేయడం జరిగినది

**అంగన్వాడీ కార్యకర్తలు**

**ధర్మాకు సంఘీభావం**

- బీజేపీ నేత కోలా ఆనంద్ కుమార్

- అంగన్వాడీ చిరు ఉద్యోగులపై ఎన్నో ప్రయోగించడం హేయమైన చర్య, - అంగన్వాడీ వర్కర్లకు కనీస వేతనాలు పెంచాలని మాటిచ్చి తప్పిన జగన్మోహన్ రెడ్డి

శ్రీకాళహస్తి, మేజర్ న్యూస్:



భారతీయ జనతా పార్టీ రాష్ట్ర అధ్యక్షురాలు దగ్గుబాటి పురంధేశ్వరి సూచనలు మేరకు రాష్ట్ర వ్యాప్తంగా గత 38 రోజులుగా నిరవధికంగా అంగన్వాడీ ఉద్యోగస్తులు తమ న్యాయమైన డిమాండ్లు సాధన కోసం చేస్తున్న ధర్మాలో భాగంగా శ్రీకాళహస్తి పట్టణంలో తమ న్యాయమైన డిమాండ్ల సాధన కొరకు చేస్తున్న పోరాటానికి శ్రీకాళహస్తి ఐసిడిస్ ప్రాజెక్ట్ కార్యాలయంలో ధర్మా శిబిరానికి బీజేపీ నేతలతో రాష్ట్ర కార్యదర్శి, అసెంబ్లీ కన్వీనర్ కోలా ఆనంద్ కుమార్ పాల్గొని వారికి సంఘీభావం తెలిపారు. ఈ సందర్భంగా కోలా ఆనంద్ మాట్లాడుతూ జగన్మోహన్ రెడ్డి తన పాదయాత్రలో నా అక్క చెల్లెమ్మలు అని ప్రగల్భాలు పలికి, తెలంగాణ రాష్ట్రం కంటే 1000 రూ. లు పెచ్చుగా నేను ముఖ్యమంత్రి అయినా వెంటనే జీతాలు పెంచుతామని చెప్పి, ఇచ్చిన మాట తప్పి, ఈ రాష్ట్ర వ్యాప్తంగా దాదాపు 2 లక్షల మంది నిరసన చేస్తుంటే పట్టించుకోకుండా చిరు ఉద్యోగుల అంగన్వాడీ కార్యకర్తలపై ఎన్నో ప్రయోగించడం దుర్మార్గపు చర్యలని, మహిళా ఉద్యోగులను ఇబ్బందులుకు గురిచేయడం బాధాకరమని కోలా ఆనంద్ ఆవేదన వ్యక్తంచేశారు.

కనీస వేతనం 26 వేలు చెల్లించాలన్న డిమాండ్, గ్రాంట్యుటీ మరియు పెన్షన్లు అమలు చేయాలని కోలా ఆనంద్ ప్రభుత్వాన్ని హెచ్చరించారు. సుప్రీం కోర్టు ఆదేశాలు మేరకు అంగన్వాడీ కార్యకర్తలకు కనీస వేతనాలు పెంచాలని, దాన్ని కూడా అమలు చేయకపోవడం బాధాకరం అన్నారు. అంగన్వాడీ కార్యకర్తలు న్యాయమైనా డిమాండ్ల సాధన కోసం కేంద్ర ప్రభుత్వ దృష్టికి తీసుకెళ్లి, డిమాండ్ల పరిష్కారం కొరకు కృషి చేస్తానని తెలిపారు. అంగన్వాడీ కార్యకర్తలకు ఎల్లప్పుడూ నేను అందుబాటులో ఉంటూ సంపూర్ణ మద్దతుగా భారతీయ జనతా పార్టీ ఉంటుందని కోలా ఆనంద్ కుమార్ హామీ ఇచ్చారు. భారతీయ జనతా పార్టీ రాష్ట్ర కార్యదర్శి, శ్రీకాళహస్తి నియోజకవర్గ కన్వీనర్ కోలా ఆనంద్ కుమార్, జిల్లా సెక్రటరీ, అసెంబ్లీ కో బి కన్వీనర్ మేళాగారం సుబ్రమణ్యం రెడ్డి, రాష్ట్ర ఓబీసీమోర్చా సభ్యులు ఎస్వీ రమణ, జిల్లా ఉపాధ్యక్షులు కొండేటి గోపాల్, నేతలు పగడాల ప్రతాప్, ప్రధాన కార్యదర్శిలు కోనేటి అయ్యప్ప, కందాటి మునిరాజు, పుచ్చకాయల రమేష్ యాదవ్, మార్కాల రమేష్, కటికం చంద్ర శేఖర్, అంగన్వాడీ యూనియన్ నాయకురాలు సి. వెంకటరమణమ్మ స్వర్ణ సజ్జ పారీష్, తనికొండ భరత్ నాయుడు, చింగమాల గిరిధర్ సాయి, రవి రాయల్, నాని, ప్రదీప్, ఢిల్లీ, ఖాధర్, చంద్ర, అబ్దుల్లా, నరేష్ తదితరులు పాల్గొన్నారు.

**తెలుగుదేశం పార్టీని ఆదరించండి**

- తెలుగుదేశం మహిళ నేత బొజ్జల రిషిత రెడ్డి

శ్రీకాళహస్తి, మేజర్ న్యూస్:

శ్రీకాళహస్తి పట్టణం 29,30 వ వార్డులలో పట్టణ అధ్యక్షులు విజయ్ కుమార్, క్లస్టర్ ఇంచార్జి కంఠా రమేష్, యూనిట్ ఇంచార్జి లు ప్రకాష్ నాయుడు, శ్రీనివాసులు రెడ్డి, సత్రవాడ ప్రవీణ్, గోపి యాదవ్, మోహన్ గౌడ్, ముని శేఖర్ గౌడ్, లీల మోహన్, మారి ముత్తు, లోకానందం, వెంకటరమణ, గణేష్, మునస్వామి, మణికంఠ ఆధ్వర్యంలో ఇంటింటికి మీ బొజ్జల కార్యక్రమంలో భాగంగా శ్రీకాళహస్తి నియోజకవర్గం తెలుగుదేశం పార్టీ ఇంచార్జి బొజ్జల వెంకట సుధీర్ రెడ్డి సతీమణి బొజ్జల రిషిత రెడ్డి ఇంటింటికి వెళ్లి ప్రచారం నిర్వహించారు, వారితో పాటు బొజ్జల బృందమ్మ పాల్గొన్నారు, సందర్భంగా ఆమె మాట్లాడుతూ వచ్చే ఎన్నికలలో తెలుగుదేశం పార్టీని ఆదరించాలని, బొజ్జల సుధీర్ రెడ్డికి మద్దతు ఇవ్వాలని, ప్రతి ఇంటికి వెళ్లి అభ్యర్థించారు. బొజ్జల సుధీర్ రెడ్డి కుటుంబ సభ్యులు ఇంటింటి ప్రచారానికి శ్రీకాళహస్తి 29,30వ వార్డు ప్రజలు నుంచి మంచి స్పందన లభించింది. ఈ కార్యక్రమంలో తెలుగుదేశం శ్రీకాళహస్తి పట్టణం నాయకులు, కార్యకర్తలు పాల్గొన్నారు.



**వెంకటగిరి చంద్రబాబు బహిరంగ సభ జయప్రదం చేయండి**

- శ్రీకాళహస్తి మాజీ శాసనసభ్యులు ఎస్సీ వి నాయుడు

శ్రీకాళహస్తి, మేజర్ న్యూస్:



తెలుగుదేశం పార్టీ జాతీయ అధ్యక్షులు మాజీ ముఖ్యమంత్రి నారా చంద్రబాబునాయుడు శుక్రవారం తిరుపతి జిల్లా వెంకటగిరిలో రా కదలిరా సమర శంఖారావం భారీ బహిరంగ సభ ప్రాంగణం వసులను శ్రీకాళహస్తి మాజీ శాసనసభ్యులు ఎస్ సి వి నాయుడు, వెంకటగిరి మాజీ శాసనసభ్యులు కురుగుండ్ల రామకృష్ణ, శ్రీకాళహస్తి నియోజకవర్గం ఇంచార్జి బొజ్జల సుధీర్ రెడ్డి, రాష్ట్ర కార్యదర్శి మస్తాన్ యాదవ్, పరిశీలించారు, ఈ కార్యక్రమంలో భాస్కర్ నాయుడు మండల పార్టీ అధ్యక్షులు నాయకులు, కార్యకర్తలు పాల్గొన్నారు.

**జనం కోసమే**  
**సూర్య**

మీ అభిప్రాయాలే మా కథనాలు,  
నేటి దినపత్రిక సూర్యకు పాఠకులే మార్గ దర్శకులు. ప్రచురితమయ్యే ప్రతి కథనం, రోజువారీ వార్తలపై మీ అభిప్రాయాలను మా దృష్టికి తీసుకువస్తే మరింత త్రద్దగా మీ అందరి ఆదరణ పొందేలా కృషి చేస్తామని ముకుళేశ హస్తాలతో వేడుకుంటున్నాం.. మరింత సమాచారం అందించాలని వారు ఎప్పు డైనా మీ అభిప్రాయాలను క్లుప్తంగా తెలియజేయాలని, ఎల్లవేళలా అందుబాటులో ఉంటామని తెలియజేస్తున్నాం.

కె. సురేష్ బాబు, ఎన్. లక్ష్మీనారాయణ  
ఫోన్ నెంబర్: 94416 65773 ఫోన్ నెంబర్: 63011 07116

**వారీకరులు కావాలెను**

నేటి దినపత్రిక సూర్యలో కింద మండలాల్లో పనిచేయటకు ఉత్సాహపంతులైన, యువకులు వారీకరులుగా కావాలెను.  
సత్యవేడు, నాగలాపురం, పిచ్చాటూరు, నారాయణవనం, కెవిజ పురం